

संघ प्रदेश दमण एवं दीव प्रशासन/U.T Administration of Daman & Diu

राजभाषा विभाग/Official Language Department

समाहर्तालय, दीव/Collectorate, Diu-362 520

सं.रा.भा.11(3)/राजभाषा पत्रिका/2013-2014/४३

दिनांक : 09/07/2014.

## प रि प त्र / C I R C U L A R

**विषय :-** विभागीय हिन्दी पत्रिका 'राजभाषा सुरुचि' के तीसरे अंक हेतु लेख आमंत्रण ।

**संदर्भ :-** परिपत्र सं.11(3)/राजभाषा पत्रिका/2013-2014/267, दिनांक 27-11-2013 ।


राजभाषा विभाग, दीव द्वारा विभागीय हिन्दी पत्रिका 'राजभाषा सुरुचि' के तीसरे अंक के प्रकाशन हेतु दीव जिला प्रशासन के अधिकारियों, कर्मचारियों तथा सरकारी एवं गैर-सरकारी विद्यालयों के शिक्षकों एवं छात्र-छात्राओं से उनकी उनकी मूल रचना हेतु लेख आमंत्रित किये जा रहे हैं । यह पत्रिका रचनाकारों को हिन्दी में अपने विचारों को अभिव्यक्त करने तथा लेखन प्रतिभा को उजागर करने का एक सशक्त माध्यम होने के साथ-साथ आम लोगों में भी हिन्दी के प्रचार-प्रसार का व्यापक जरिया है ।

पत्रिका में स्व-रचित हिन्दी कविताएं, कहानी, लेख, विविध आयोजनों से संबंधित रिपोर्ट, जन कल्याणकारी योजनाओं से संबंधित जानकारी आदि प्रकाशित किए जाएंगे । पत्रिका में रचना दिये जाने हेतु निम्नलिखित बिंदुओं पर ध्यान दिया जाना अनिवार्य है :-

- रचनाकार की रचनाएं स्व-रचित/मौलिक होनी चाहिए । संकलित रचनाओं के मामले में मूल स्रोत का स्पष्ट उल्लेख होना चाहिए ।
- पत्रिका में राजनीतिक, अश्लील, कटु, व्यंग्य एवं अवांछित रचनाओं को शामिल नहीं किया जाएगा ।
- पत्रिका में व्यक्तिवादी, आक्षेप, विवादास्पद प्रसंग एवं असंगत लेख शामिल नहीं किए जाएंगे ।
- रचना भेजने वाले अपना नाम, पदनाम, कार्यालय/विद्यालय का नाम, पता एवं दूरभाष/मोबाइल नं. अवश्य लिखें । साथ ही पासपोर्ट आकार की एक रंगीन नवीनतम फोटो अवश्य भेजें ।
- मौलिक रचनाकारों को उनके उत्कृष्ट मूल रचना के लिए प्रथम, द्वितीय एवं तृतीय पुरस्कार के तौर पर क्रमशः 1,500/-, 1,000/- एवं 7,00/- रुपये की नकद राशि प्रदान की जाएगी । श्रेष्ठ रचनाओं का चयन इस पत्रिका के मंडल सदस्यों द्वारा किया जाएगा ।

रचना को प्रकाशित करने या न करने का पूर्णाधिकार संपादक मण्डल के पास सुरक्षित है और इस मामले में किसी प्रकार का पत्राचार नहीं किया जाएगा ।

अतः दीव प्रशासन के सभी कार्यालयों, केन्द्रीय सरकारी कार्यालयों, राष्ट्रीयकृत बैंकों, निगमों, उपक्रमों के प्रमुखों, कर्मचारियों तथा विद्यालयों के प्राचार्यों, अध्यापकों एवं विद्यार्थियों से अनुरोध है कि वे अपनी हिन्दी में स्व-रचित रचनाएं 14 अगस्त, 2014 तक राजभाषा विभाग, समाहर्तालय, दीव में भेजने का कष्ट करें ।

  
(डॉ. अनिल कुमार)

सहायक निदेशक(रा.भा.)

सेवा में,

1. संघ प्रदेश प्रशासन के सभी कार्यालयाध्यक्ष, दीव ।
2. केन्द्रीय सरकारी कार्यालयों, राष्ट्रीयकृत बैंकों, निगमों, उपक्रमों एवं प्रशासन के सरकारी एवं गैर-सरकारी विद्यालयों के कार्यालयाध्यक्ष/प्रमुख, दीव ।
3. जिला सूचना-विज्ञान अधिकारी, राष्ट्रीय सूचना विज्ञान केन्द्र, दीव को दीव की वेबसाइट पर अपलोड करने हेतु अनुरोध ।

इसे व्यापक स्तर पर प्रचार-प्रसार करने हेतु अनुरोध ।